



राजस्थान शिक्षक संघ (राष्ट्रीय)

कार्यालय : 82, पटेल कॉलोनी, गवर्नमेन्ट प्रेस के पास, सरदार पटेल मार्ग, जयपुर-302001
संरक्षक : सर्वश्री नानक कुन्दनानी, संतोष चन्द्र सुराणा, श्यामसुन्दर शर्मा, चौधमल सनाढ्य, राजनारायण शर्मा
(Regd. & Recognised by Govt. & Affiliated to ABRSM, AIPTF, AISTF, E.I. & RRKM)

| | | |
|---------------------------------------------|---------------------------------------------|-----------------------------------------------|
| प्रहलाद शर्मा अध्यक्ष मो. 94140-56109 | देवलाल गोचर सभाध्यक्ष मो. 94144-03756 | अरविन्द व्यास महामंत्री मो. 94143-96596 |
|---------------------------------------------|---------------------------------------------|-----------------------------------------------|

क्रमांक : 87

दिनांक: 09.01.2019

आदरणीय प्रदेश कार्यकारिणी के सदस्य एवं
जिलाध्यक्ष / जिलामंत्री / जिला महिलामंत्री
तथा जिला संगठन मंत्री।

सादर वन्दे !

आज दिनांक 06 जनवरी 2019 को स्थायी समिति की बैठक प्रदेश कार्यालय जयपुर में आयोजित की गई। बैठक में विभिन्न बिन्दुओं विचार-विमर्श कर निम्नानुसार निर्णय लिये गये -

1. प्रदेश शैक्षिक सम्मेलन 01 व 02 फरवरी 2019 को आदर्श विद्या मन्दिर उच्च माध्यमिक विद्यालय, केशव नगर, निकट लोहागढ़ स्टेडियम, भरतपुर में आयोजित होगा। सम्मेलन में उपस्थित रहने वाले कार्यकर्ताओं की अनुमानित संख्या भरतपुर संभाग उपाध्यक्ष श्री राजेश शर्मा (मो-9413918014) व महामंत्री कार्यालय में 20 जनवरी 2019 तक बताने का कष्ट करें।
2. प्रतिवर्ष की भांति कर्तव्य बोध पखवाड़ा 12 जनवरी से 23 जनवरी 2019 के मध्य आयोजित किया जाना है। प्रत्येक उपशाखा में न्यूनतम एक कार्यक्रम का अवश्य ही आयोजन किया जाये। इस हेतु जिला स्तर से कार्यक्रम निर्धारित कर पर्यवेक्षक नियुक्त किये जाये।
3. पाठ्यक्रम को लेकर शिक्षामंत्री जी द्वारा दिये गये बयान पर विचार विमर्श हुआ। कक्षा 1 से 12 में वर्तमान में प्रचलित पाठ्यक्रम से पूर्व राजस्थान राज्य में एन.सी.आर.टी. का पाठ्यक्रम चलन में था, जो मूल रूप से अंग्रेजी से यान्त्रिक अनुवादित होने से काफी कठिन एवं छात्रों की समझ के अनुकूल नहीं था। इसके साथ ही उक्त पाठ्यक्रम राजस्थान राज्य के भौगोलिक एवं सांस्कृतिक परिवेश के अनुकूल भी नहीं था। इसके विपरीत वर्तमान पाठ्यक्रम छात्रों के लिये बोधगम्य तथा देश व राजस्थान के सांस्कृतिक गौरव का भाव उत्पन्न करने वाला तथा जीवन मूल्यों को प्रोत्साहित करने वाला है। अतः बैठक में निर्णय लिया गया कि राज्यभर में हमारे कार्यकर्ताओं द्वारा उक्त विषय की जानकारी विद्यालय विकास एवं प्रबंधन समिति को दी जायेगी तथा उनसे प्राप्त सुझावों एवं प्रस्तावों को राज्य

सरकार तक पहुंचाया जायेगा। इस सम्बन्ध में आपसे निवेदन है कि आपके जिले में विद्यालयों में प्रतिमाह आयोजित होने वाली इन बैठकों में उक्त विषय हमारे कार्यकर्ताओं द्वारा लिया जाये इस प्रकार का आग्रह करें तथा प्राप्त सुझाव एवं प्रस्ताव प्रदेश कार्यालय को भिजवायें। इसके साथ ही संगठन के शैक्षिक प्रकोष्ठ द्वारा उक्त पाठ्यपुस्तकों की समीक्षा करवाने का निर्णय किया गया।

4. बैठक में मांगपत्र को अद्यतन कर राज्य सरकार को भिजवाने का निर्णय लिया गया। अद्यतित मांगपत्र की प्रति संलग्न है।
5. एन.पी.एस. के स्थान पर ओ.पी.एस. लागू करवाने को लेकर निर्णय लिया गया कि 25 जनवरी 2019 तक उपशाखा स्तर पर हस्ताक्षर अभियान चलाकर ज्ञापन माननीय प्रधानमंत्री व माननीय मुख्यमंत्री को भिजवायें एवं 28 जनवरी 2019 को काली पट्टी बांधकर विरोध दर्ज करवायें। आपसे आग्रह है कि उक्त कार्यक्रमों का प्रभावी आयोजन करेंगे।

आप सभी से आग्रह है कि संगठन के उपरोक्त निर्णयों की अक्षरशः पालना करते हुए संगठन को दृढ़ता प्रदान करें।

शेष कुशल।



(अरविन्द व्यास)
महामंत्री